

## چند جواہر پارے

تحریر و ترتیب: مولانا عبد الواحد

### سلسلہ ختم نبوت

0- سرکارِ دو عالم ﷺ فداہ ابی و امی کی امتیازی صفت "خاتم النبیین" ہے۔ عقیدہ ختم نبوت، امت کا اجماعی عقیدہ ہے۔ ایک سو قرآنی آیات اور دو سو کے قریب احادیث شریفہ اس پر شاہد عدل ہیں۔ "ختم نبوت کامل" مصنف مرحوم مفتی محمد شفیع صاحب میں یکجا مل سکتی ہیں۔

یہ چند جواہر پارے بھی جو اس عنوان پہ کام کرنے والے مختلف حضرات سے مختلف ذرائع سے ہم تک پہنچے ہدیہ قارئین کے جا رہے ہیں۔ منکرین ختم نبوت، قصر نبوت میں نقب زنی سے باز نہیں آتے بلکہ اپنی مکروہ مساعی خفیہ طور پر جاری رکھے ہوئے ہیں۔ شاید یہ چند حروف کسی متردد کی ثبات علی الدین کا سبب ہو جائیں۔

0- حضور علیہ السلام کے بعد اگر کسی نے نبی نے آنا ہوتا تو شفقت کا تقاضا تھا کہ آپ ﷺ آنے والے سے امت کو آگاہ فرماتے، کیونکہ حقیقی نبی کو نبی نہ ماننا کفر ہے۔ جیسا کہ غیر نبی کو نبی ماننا کفر ہے۔ تو آپ کا کسی آنے والے سے امت کو آگاہ نہ کرنا۔ اس بات کی بین دلیل ہے کہ آپ کے بعد کوئی نیا نبی آنے والا نہیں اسی لئے میلہ وغیرہ جہنم رسید کئے گئے اور قادیانی کو مرتد قرار دیا گیا۔

۰- اعلان تکمیل دین کا تقاضا بھی ختم نبوت کا اعلان ہے۔ جب دین مکمل ہے تو کسی نئے نبی کی ضرورت نہیں۔ کیونکہ تکمیل دین کے اعلان کے ساتھ حفاظت کتاب و دین کا وعدہ خود مقتضی ہے کہ مقصد نبوت مکمل، اب جو دعویٰ نبوت ہوگا وہ دین کیلئے ناقص ہوگا۔

۰- عمل ارتقاء کا تقاضا بھی ختم نبوت کو مقتضی ہے کیونکہ ہر عمل اپنے نئے تک پہنچ کر ختم ہو جاتا ہے سلسلہ نبوت کا آغاز آدم علیہ السلام سے ہوا اور اختتام حضور علیہ السلام پر

۰- وحدت امت کا قیام بھی عقیدہ ختم نبوت پر ہے۔ ”محمد رسول اللہ ﷺ کے بعد اگر کسی نئے نبی کا تصور ہو تو ظاہر ہے امت بٹ جائے گی، امت کی شناخت نبی سے ہوتی ہے تو وحدت امت کیلئے کسی نئے نبی کا قصد سم قاتل ہے۔

۰- نئے نبی کی ضرورت چار صورتوں میں ہوتی ہے۔ (۱) وہاں پہلے نبی کا پیغام نہ پہنچا ہو۔ (۲) پہلے نبی کی تعلیم ناقص ہو۔ (۳) پہلے نبی کے معاون کے طور پر۔ (۴) پہلے نبی کی تعلیم کو عرصہ گزر چکا ہو اور تعلیم میں تعریف ہو چکی ہو، لیکن ان تمام صورتوں میں سے اب کوئی صورت بھی موجود نہیں (۱) آپ ﷺ کا پیغام ہر جگہ پہنچا، دنیا کا کوئی خطہ ایسا نہیں جہاں انسانی آبادی ہو اور آپ کا پیغام نہ پہنچا ہو۔ (۲) خداوند کریم نے تکمیل دین کا خود اعلان فرمادیا۔ (۳) کار نبوت، خیر امت کے سپرد کر دیا گیا، تو اب معاون کیسا؟ بلکہ زندگی کے آخری ایام میں کارہائے نبوت کا بوجھ صدیق اکبر رضی اللہ عنہ کے کندھوں پر ڈالا اور ان کی نیابت و خلافت میں پوری امت کو اس کا ذمہ دار ٹھہرایا۔ اسی لئے صدیق رضی اللہ عنہ نے کہا ”انقص الدین وانامی“۔

(۳) تعلیم ابدی ہے، کسی خاص زمانہ تک محدود نہیں اور وعدہ حفاظت ہے لہذا محدود وقت کی وجہ سے اور نہ کسی دیگر وجوہات کی بنا پر تعریف کا امکان نہیں۔ بنا بریں کسی تابع اور نئے نبی کی ضرورت نہیں کیونکہ خیر امت اس منصب کو پر کئے ہوئے ہیں۔

0- آپ سے پہلے آنے والوں نے اپنے جانے، دوسروں کے آنے کے اشارے کئے اور آپ نے صراحتاً رکاوٹ اور ممانعت کے فرمان جاری کئے۔

0- آپ نے نبوت صادقہ کے انقطاع کا فرمان جاری کیا اور دجالوں، کذابوں اور جھوٹے مدعیان نبوت کی آمد اور دعوؤں کی خبر دی۔ کہ اب جو بھی آئے گا، دعویٰ کرے گا، دجال ہوگا۔

0- ہر کثرت کی ایک اکائی ہے اور اس لکائی پر وہ منتقی ہوتی ہے۔ بلاشبہ انبیاء علیہم السلام کی کثرت کی اکائی آپ ہیں اور آپ پر نبوت منتقی ہوئی۔

0- ہر نبی سے عہد لیا جاتا تھا کہ اپنے بعد آنے والے نبی کے متعلق اپنی امت کو حکم دیں کہ میرے بعد آنے والے نبی کی تصدیق کریں۔ جب کہ آپ ﷺ نے حکم تصدیق کے بجائے دجال اور کاذب ہونے کی بابت بتایا۔

0- آپ سے پہلے کسی نبی نے خاتم النبیین ہونے کا دعویٰ نہیں کیا۔

0- سب نے بعد میں آنے والے کی بشارت دی آپ نے ممانعت فرمائی۔

0- ہر نبی نے قیامت کا ذکر کیا۔ لیکن اتصال کا تذکرہ کسی نے نہیں کیا۔ جب کہ آپ نے فرمایا "بعثت انا والاعضاء کما تین" معلوم ہوا کہ درمیان میں کوئی نیا نبی نہیں۔

0- تمدن کا ارتقاء ہوا تو نبوت بھی ارتقا کو پہنچی، نتیجتاً افراد امت بھی ارتقا کو

ہمچے، تو امت اس قابل ہو گئی کہ کارہائے نبوت کو اور پیغام نبوت کو آگے پہنچا سکے، جب پیغام اور کار نبوت کو سنبھالنے والے موجود ہو گئے تو سلسلہ نبوت ختم ہوا۔ پیغام اور کار نبوت امت کے سپرد ہوا۔ اسی لئے کتاب، زبان بلکہ نبی کی ہر ادا کی حفاظت فرمائی گئی۔

0- ہر جگہ "ما نزل من قبلک" پر ایمان ضروری قرار دیا گیا اور من بعد کا کہیں بھی نہیں معلوم ہوا من بعد ہے ہی کوئی نہیں۔ تو آپ ہی خاتم النبیین ہوئے۔ صلی اللہ علیہ وسلم

0- کارخانہ ممکنات میں ہر چیز جس کی ابتدا ہے، اس کی انتہا بھی ہے، نبوت کی ابتدا، سیدنا آدم علیہ السلام اور انتہا، سیدنا محمد رسول اللہ ﷺ ہیں۔

0- ہر چیز کا ایک مقصد ہوتا ہے اور ہر چیز کی ایک منزل ہوتی ہے جیسا کہ گیس یا بجلی اسے جب کسی مقصد کیلئے کہیں لے جانا ہو تو مقصد روشنی یا گرمی ہے اور منزل مثلاً کراچی ہے تو جہاں سے آغاز ہوگا، روشنی اور گرمی وہیں سے شروع ہو جائے گی اور منزل چونکہ کراچی ہے لہذا اس گیس یا بجلی کو وہاں یعنی کراچی پہنچ کر رک جانا ہے۔ مقصد نبوت ہدایت ہے اور تکمیل مقصد منزل ہے۔ وہی ختم نبوت ہے۔ یہ سلسلہ سیدنا آدم سے شروع ہوا سیدنا نوح علیہ السلام، سیدنا ابراہیم علیہ السلام سے ہوتے ہوئے آپ ﷺ پر ختم ہوا کیونکہ سفر نبوت جس کا آغاز حضرت آدم علیہ السلام سے ہوا تھا، اس کی منزل آپ ہے اور آپ ﷺ پر نبوت ختم ہو گئی۔

0- نبوت رحم ہے جیسا کہ آپ ﷺ بھی رحمت ہیں، جب آپ ﷺ جیسی رحمت دنیا سے اٹھ گئی تو نبوت بھی اٹھ گئی۔

۰۔ ایک شے ایک وقت رحمت دوسرے وقت رحمت، جیسا کہ بارش، خاص مقدار تک رحمت اور جب زیادہ بڑھ جائے تو رحمت، جب دین مکمل تو نبوت ختم۔ اس لئے کہ تکمیل کے بعد اب قیامت تک کیلئے کافی ہے۔ نہ نئے نبی کی ضرورت ہے نہ نئے دین کی ضرورت۔ حضور ﷺ کی نبوت کے بعد اب نبوت بند کیونکہ تمام درجات نبوت آپ ﷺ پر ختم۔ اب آپ کے بعد جو نبوت ہو گی وہ زحمت ہوگی، رحمت نہیں ہوگی۔

۰۔ "ولکن رسول اللہ، وخاتم النبیین" رسول صرف ۳۰۰ اور نبی سوالاکہ۔

رسول اور نبی میں فرق ہے نبی دو قسم کے ہوتے ہیں (۱) کتاب والے انہیں رسول کہتے ہیں (۲) بغیر کتاب کے، انہیں صرف نبی کہتے ہیں جیسا کہ حکم بجا النبیون فرمایا یعنی پہلے نبی کی کتاب پر عمل کراتے ہیں۔ کتاب تب بدلتی ہے جب شریعت اور سکتے بدلیں، اس لئے خاتم النبیین فرمایا نہ کہ خاتم الرسل تاکہ تعمیم ہو، کیونکہ ہر رسول نبی ضرور ہوتا ہے اور ہر نبی کا رسول ہونا ضروری نہیں، تو تعمیم کا مطلب یہ ہوا کہ آپ خاتم الرسل بھی ہیں اور خاتم النبیین بھی، تو لیکن رسول اللہ کہہ کر آپ کی حیثیت واضح کی کہ آپ کتاب والے نبی ہیں یعنی رسول ہیں اور صفت خاتم النبیین۔ ذکر فرما کر واضح کیا کہ آپ کی کتاب پر عمل کرانے کیلئے بھی اب کوئی نیا نبی نہیں آئے گا۔ یعنی تشریحی، غیر تشریحی دونوں بند۔ نہ کوئی نبی آئے گا، نہ کوئی رسول!۔

ملاحظہ:- تشریحی غیر تشریحی کی اصطلاح محدث ہے۔ قرآن و سنت میں اس کا وجود نہیں مگرین ختم نبوت جس کی رٹ لگاتے ہیں۔